


Sena 2010

Ċentinarji u Anniversarji ta' interess għal Hal Lija

Kitba ta' Guido Lanfranco



1460 – 550 sena ilu:

L-ewwel darba (c.1460) li jidher f'dokumentat li isem tal-knisja l-qadima tas-Salvatur meta tħallew legati għall-festa. (Fenech, p.13)

1610 – 400 sena ilu:

F'din is-sena nbriet il-koppla tal-knisja l-qadima tas-Salvatur. (Mahoney, pl.80, p.177)

L-irhula żgħar ta' Hal Mann u Hal Bordi fil-limiti ta' H'Attard talbu li jingħaqdu ma' Hal Lija għax ma kinux moqdiġin tajjeb. Il-kurja aċċettat it-talba u f'Jannar 1610 il-knisja ta' San Bert (ta' Hal Mann) u l-oħra tal-Assunta (ta' Hal Bordi) bdew jagħmlu mal-parrocċa ta' Hal Lija. (Azzopardi, N. p.9)



Salvatur il-Qadim

1660 – 350 sena ilu:

Dun Klemente Moreo, li kien laħaq kappillan fl-1645, miet fil-15 ta' Frar tal-1660. Wara l-mewt ta' Moreo sar ir-raba' kappillan, Dun Pietro Agius, li kien ilu tliet snin vigarju kurat f'Hal Lija fejn kien twieled fl-1607. Dam kappillan sal-1685 meta miet ta' 78 sena fit-8 ta' Marzu u difnuh f'Hal Lija stess. (Terribile, p.208; Ferris, p.446; Borg V., p.86; Mifsud, p.33; Tabor, p.138)

1710 – 300 sena ilu:

L-Isqof Cocco Palmieri għamel viżta pastorali f'Hal Lija. Fost affarijiet oħra rrimarka li l-kwardu titulari tat-Trasfigurazzjoni ta' Mattia Preti ġa kien f'postu fl-1709. (Terribile, p.138)

Il-kapumastru Giovanni Barbara (1642-1728) iddisinja u lesta l-bini tal-knisja parrokkjali bejn l-1694 u l-1710. Barbara kien wieħed milli tqabbdum mill-Gran Mastru biex jirrappurtaw fuq il-ħsarat tat-terremot li kien sar fl-1693. Jidher li l-faccata tal-knisja l-ġdida għandha ħafna minn dik tal-katidral tal-Imdina. (Thake, p.82; Hughes, p.137)

Il-fratellanza tas-Sagrament ta' Hal Lija, li twaqqfet fl-1575, għamlet standart ġdid u ordnat kurċifiss bil-korp maħdum minn Nazju Portelli u salib tal-ebbanu li nħadem minn Goachin Wizzini. (Borg, p.18; Sciberras, p.183; Debono, p.42)

Giuseppe d'Arena kien ġie kkummissjonat biex ipiŋgi nkwastru bil-Madonna u l-Bambin ma' Santu Rokku u San Sebastjan, il-qaddisin tal-pesta, biex jitqiegħed minflok ieħor li kien sar bħala *ex voto* fil-pesta tal-1676; l-inkwastru l-antik ittieħed fil-knisja l-qadima tas-Salvatur. L-artist tħallas 45 skud fil-15 ta' Settembru tal-1710. (Buhagiar, 1983, p.17, 41; Buhagiar, 1988, p.109; Mallia Milanese, p.566; Borg, p.51; Sciberras, p.68; Theuma, p.122; Terribile, p.149)


1910 – 100 sena ilu:

Din is-sena nħadem orgni għall-knisja minn Alfio Laudani u Giovanni Giudici ta' Palermo. (Agius Muscat, p.25)

Fl-1910 tweled f'Hal Lija, fid-19 ta' Dicembru, Ġeraldu Azzopardi, ġurnalista u attivista Laburista li kien involut ukoll fit-twaqqif tal-monumenti tas-*Sette Giugno* u ta' Manwel Dimech fil-Belt Valletta u fil-formazzjoni tal-Għaqda Maltija-Sovjetika. Kien ukoll kittieb dwar Manwel Dimech. Miet fl-10 ta' Mejju 1993. (Schiavone, 2009 p.132, u 1997, p.40; Zammit Marmarà, p.362; Azzopardi Ż., p'69)

1935 – 75 sena ilu:

Tweled Dun Alfred Xuereb li kien sar kappillan ta' Hal Lija fl-1970 u dam sal-1991 meta mbagħad laħaq Monsinjur. Qabel kien ukoll kappillan ta' Marsaxlokk. (Azzopardi, N., p.69)



Mons. Alfred Xuereb

1950 – 60 sena ilu:

Il-knisja ta' San Pietru kienet għaddiet minn diversi tibdiliet strutturali u, minbarra li antikament kienet reġgħet inbniet fl-1728, fl-1916 għaqqduha mad-dar tas-sorijiet Dumnikani ta' Hal Lija. Fl-1950 kien żdied kampnar żgħir u fih tqiegħdet qanpiena qadima li darba kienet giet irregalata lil din il-knisja minn Dun Carmelo Lia meta kien kappillan mill-1930 sal-1954. (Terribile, pp.xv, 197; Guillaumier, p.360)

1960 – 50 sena ilu:

Joseph Zammit Cordina (1929-2004), attur magħruf, kien ukoll dilettant tat-tpiġġija u fl-1960 piġġa r-ritratt tal-Kanonku Benedetto Fsadni. Dan ir-ritratt jinsab fil-Kazin Sant'Andrija f'Hal Lija.



Dun Benditt Fsadni
Kappillan

Referenzi

- Agius Muscat, Hugo (1998), *Old Organs in Malta and Gozo*.
 Azzopardi, Ġeraldu (1984), *Il-Fundaturi tal-Partit tal-Haddiema*.
 Azzopardi, Nazzarenu (2006), *Lija Past and Present*.
 Borg, Vincent (Ed.) (1982), *Il-Knisja Parrokkjali ta' Hal Lija*.
 Buhagiar, Mario (1988), *The Iconography of the Maltese Islands 1400-1900*.
 Buhagiar, Mario (Ed.) (1983), *Marian Art During the 17th and 18th Centuries*.
 Debono, Sandro (2005), *Imago Dei, Sculpted Images of the Crucifix in the Art of Early Modern Malta*.
 Fenech, Ġużepp (1994), *Hal Lija, Harsa Lejn l-Imghoddi*.
 Ferris, Achille (1866), *Descrizione Storica delle Chiese di Malta e Gozo*.
 Galea, Francis (2000), *Mexxejja, Hassieba u Deputati Laburisti*.
 Guillaumier, Alfie (2002), *Bliet u Rhula Maltin*, vol. I.
 Hughes, Quentin u Thake, Conrad (2003), *Malta the Baroque Island*.
 Mahoney, Leonard (1988) *A History of Maltese Architecture*.
 Mallia Milanes, Victor (1993), *Hospitalier Malta 1530-1798*.
 Mifsud, S. (1932), Tifchira tal-Festi Solenni f'Hal Lija.
 Schiavone, Michael (2009), *Dictionary of Maltese Biographies*, vol. I A-F.
 Schiavone, Michael u Scerri, Louis (1997), *Maltese Biographies of the Twentieth Century*.
 Sciberras, Kieth (2003), *L-Arti Barokka f'Malta*.
 Tabor Lehen il-Kumitat Ċiviku, Hal Lija (1973).
 Terribile, Tony (2005), *Teżori fil-Knejjes Maltin* vol. III - H'Attard, Hal Balzan, Hal Lija.
 Thake, Conrad (1995), *Baroque Churches in Malta*.
 Theuma, Ġużeppi (2006), *L-Arti fil-Knejjes minn Mitt Pittur Malti*.
 Zammit Marmarà, Desmond (2005), *L-Almanakk tal-Partit Laburista*.